

زولی کو فن سے ایک بڈھاسوس اور اُس کی جوان لڑکی گاڑی میں سوار ہوئے اور میرے سامنے کی سیٹ پر اگر بیٹھ گئے۔ بڈھے نے پرائیگرم کوٹ پہنا ہوا تھا اور اس کے منہ سے شراب کی بو آ رہی تھی۔ لڑکی نے گرنے فلینل میٹی کوٹ اور سیاہ رنگ کا سویٹر پہن رکھا تھا اور اُس کے ہونٹ بند تھے۔ وہ سیٹ پر بہت اگے ہو کر بیٹھی تھی اور اُس کے گھٹنے میرے گھٹنوں کے درمیان آگئے تھے۔ اگر میں اپنی رانیں بند کر لیتا، تو اُس کے گھٹنے اُن کے درمیان آجاتے اور اس کو اپنے باپ کے سامنے اور موٹی استانی کے زور و شرمندہ ہونا پڑتا۔ اس لڑکی کے کالے سویٹر کے نیچے اس کا سینہ بے تار ہوتا تھا کہ اس کی شادی ہو چکی ہے اور اس کا چیتے جیسا پیٹ یہ غمازی کر رہا تھا کہ شادی کے آٹھ دس ماہ بعد ہی اس کو طلاق بھی ہو گئی ہے۔ میں نے اس کے چہرے کی طرف غور سے دیکھا اس پر گہرے غم کا اطمینان تھا اور وہ آنکھیں بند کیے اپنے بازو سینے پر باندھے بیٹھی تھی۔ بڈھاسوس اُدگھڑ رہا تھا اور اس کی موٹی ناک پر شرمیلوں اور دیدوں کے الیکٹرون اور پروٹون کا خاکہ بنا ہوا تھا۔ گاڑی تیزی کے ساتھ چلی جا رہی تھی اور دائیں بائیں گھاس کے میدان سا آگے بھاگے جا رہے تھے۔ دُور پہاڑوں پر سُرخ چھتوں والے کلڑی کے جھونپڑے دکھائی دے رہے تھے اور جگمگے آسمان پر اندھیرا لینڈ کرنے کی کوشش کر رہا تھا۔ میں نے اندر کی روشنی حاصل کرنے کے لیے آنکھیں بند کر لیں اور کرنٹ حاصل کرنے کے لیے لڑکی کے زانو سے اپنا گودا لگا دیا۔ اس نے دونوں ہاتھوں سے اپنے کالے سویٹر کا دامن ذرا نیچے کھینچا اور اپنی کمر کو ذرا سا ہلکا کر ڈائسین اُن کر دیا۔ اندھا بہر چکا چوندا ہو گئی اور رنگ برنگے

استنار جلنے بجھے لگے۔

بابا سوئس کوئی گتھ فروش دکھائی دیتا تھا جو برن سے نئی کتابیں خرید کر اپنے شہر لے جاتا تھا اور جس نے کمیشن میں کافی فراہم بچا لیے تھے۔ اس کے چہرے پر گتھ فروشوں کی سی سیکنڈ ہینڈ ذہانت تھی اور اس کے جسم سے لائبریری کی مخصوص خوشبو آ رہی تھی۔ اس کی لڑکی کی بینیاں بڑی سڈول اور اس کے کندھے کافی کشادہ تھے۔ اگر میں اس کے سینے پر اپنا سر رکھ دیتا تو بھی اس کے کندھے اسی طرح دکھائی دیتے رہتے اور اس کی ٹھوڑی میرے اچھے ہوئے بالوں کے باوجود صاف نظر آتی۔ لڑکی کا زانو، نیلی فون کے کھبے پر لگی چینی کی گلی ایسا تھا۔ سفید اور چمکا اور ملائم اور اس کے اندر سے رُک رُک کر آواز آرہی تھی:

"WHEN YOU HEAR THE TONE THE TIME WILL BE
SIXTEEN HOURS FORTY ONE MINUTES AND THIRTY
SECONDS."

میں نے ڈرتے ڈرتے آنکھیں کھولیں اور اس کی طرف دیکھا۔ وہ ذرا سا مسکرائی بیٹھ پر سیدھی ہو کر بیٹھ گئی اور اس کے زانو کا کٹ اُوٹ میرے گوتے سے ٹوٹ گیا۔ میں نے فوراً جیب سے سیزن ٹکٹ نکالا اور گلابی رنگ کی پرچی پر نگاہیں جھاکر انگلیوں پر دن گننے لگا۔ مجھے فرانس سے چلے آٹھواں دن تھا اور میں نے یہ سارا وقت جینوا ایسے یہودہ شہر میں فضا میں کر دیا تھا۔ جب میں نے ٹکٹ واپس جیب میں ڈالا تو لڑکی میرے اس پیئڈ وپن کو دیکھ کر ذرا اور شدت سے مسکرائی اور اپنی انگلی کا سات بنا کر زخار پر کھیل کرنے لگی۔ اس کا قد کاٹھا اور حرکتیں لڑکوں جیسی تھیں، لیکن اس کا جسم گوبار کے باہر اس کریم کھانے والی لڑکیوں جیسا تھا اس کی آنکھیں سیاہ، ماتھا فراخ اور ناک ستواں تھا اور کولے بہت چوڑے تھے۔ وہ جزیئرہ سلی میں بسے ہوئے عربوں کی نسل سے معلوم ہوتی تھی جنہوں نے وقت گزرنے پر پتھر لے لیا تھا اور گلے میں چاندی کے خلاوں کے سجائے سنہری صلیبیں لٹکائی تھیں۔ میں اس کی طنز پر مسکراہٹ کی تاب نہ لا سکا اور اپنی سیٹ سے اُٹھ کر باہر گلیری میں آ گیا۔ دو کھڑکیاں ٹکڑی پھول جانے کی وجہ سے جام ہو گئی تھیں اور گتھ نہیں تھیں۔ میں تیسری کھڑکی کے پاس جا کھڑا ہوا اور سرسبز نگاہیں کے میدان دیکھنے لگا۔ آہستہ آہستہ گاڑی کو بریکیں لگنے لگیں اور تھوڑی دیر میں گاڑی ایک نہایت ہی

مشکل نام کے اسٹیشن پر رُک گئی۔ نہ کوئی پلیٹ فارم نہ اسٹیشن کی آن بان نہ پورٹر نہ باؤ۔ ایک چھوٹا سا لکڑی کا کین، ایک خوبصورت سا اسٹیشن ماسٹر، چند سواریاں اور گھاس کا میلوں دُور پھیلا ہوا میدان۔ میں نے بلا وجہ ایک سگریٹ نکالی اور سلکا کر کش لگانے لگا۔ ایک سواری میرے قریب سے گزری اور ہمارا خانہ چھو کر گلیری میں آگے چلی گئی، پھر ایک لڑکا اندر آیا اور ہمارے والے خانے میں چلا گیا۔ کھڑکی کے فریم پر ایک رنگ آؤڈیو بیج باہر نکل آیا تھا، میں نے اپنے ناخن سے اس کو گمگمایا، تو وہ گھومنے لگا۔ میں نے اس کو اس کی جگہ بجانا چاہا، تو وہ ٹاسٹ نہ ہوا۔ اس کا سوراخ کھو چلا ہو گیا تھا اور اب وہ رنگ کے سہارے اس میں پھنسا ہوا تھا۔

گاڑی پھر چلنے لگی۔ میں نے بیج کو پکڑ کر زور سے کھینچا، تو وہ اپنے سوراخ سے باہر آ گیا۔ اس پر کتھی رنگ کا رنگ چڑھا تھا اور کسی کسی بل پر نارنجی رنگ کا تازہ رنگ بھی چھٹنے لگا تھا۔ میں نے سوئٹزرلینڈ کے سوڈینٹر کے طور پر وہ بیج اپنے کوٹ کی جیب میں رکھ لیا اور پھر کھڑکی سے باہر دیکھنے لگا۔ اگر کسی خوبصورت لڑکی کا وجود آپ کے ذہن پر سوار نہ ہو تو سوئٹزرلینڈ واقعی بہت خوبصورت جگہ ہے۔ باہر کچھ کچھ تنگی بڑھنے لگی تھی اور دُور دُور تک چیزیں اب صاف بھی دکھائی نہیں دیتی تھیں۔ میں نے کھڑکی سے چہرہ گھا کر پھو اندر کی طرف بدل لیا۔ وہی لڑکی مجھ سے کوئی ایک فٹ کے فاصلے پر کھڑی تھی اور اسی طرح مسکرا رہی تھی۔

”پارلے دو فرانسے“ اس نے بڑی محبت سے پوچھا۔

”دومی“ میں نے فخر سے جواب دیا۔

”ذاکیل پائی ایت دو؟“ اُس نے پوچھا۔

”پاکستان؟“ میں نے فخر سے جواب دیا۔

”پاکستان!“ وہ سوالیہ نگاہوں سے میری طرف دیکھنے لگی۔

میں نے ایک منہجے ہوئے گائیڈ کی طرح پاکستان کے بارے میں تمام کوائف بہم کر دیے اور اس کی طرح مسکانے لگا، پھر میں نے اس کو سگریٹ پیش کیا جسے اس نے کمال محبت اور چاہت کے ساتھ دُکھ دیا۔ اس نے بتایا کہ وہ پہلے بہت سگریٹ پیاکرتی تھی، لیکن جب سے اس کی طلاق ہوئی ہے اس نے سگریٹ نوشی ترک کر دی ہے۔

نہیں نے کہا: ”وہ کون احمق تھا جس نے تمہیں طلاق دے دی؟“
 ”تھا ایک“ اُس نے مشرقی لڑکیوں کی طرح سر جھکا کر کہا۔ ”تارکے ٹھکے میں ملازم ہے ،
 فٹ بال بہت اچھا کھیلتا ہے اور ماؤتھ آرگن بجاتا ہے۔“
 ”کوئی اور لڑکی؟“ میں نے پوچھا۔

”پتہ نہیں۔“

”فٹ بال؟“

”شاید نہیں۔“

”ماؤتھ آرگن؟“

”پتہ نہیں۔ بس ایسے ہی ہم میں طلاق ہو گئی۔ اس بات کو تو اب چھ مہینے سے بھی زیادہ
 کا عرصہ گزر گیا ہے۔“

”تمہیں یاد آتا ہے؟“

”کبھی کبھی۔“

”اس کے ساتھ گزارے ہوئے کون سے لمحے سب سے زیادہ یاد آتے ہیں؟“

”جب میں اس کو ٹب میں بٹھا کر نکلیا کرتی تھی۔“

”اس طرح سے تو تمہارے سارے کپڑے بھیگ جاتے ہوں گے؟“

”لڑائیں اسے کپڑے پہن کر تنوڑی نکلیا کرتی تھی۔“ اس نے مسکرا کر کہا اور میں نے سر

نیچے جھکایا۔

”تمہارے ماں باپ ہیں؟“ اُس نے پوچھا۔

”دونوں ہیں۔“

”ان دونوں میں سے تم کس سے زیادہ پیار کرتے ہو؟“

”میں نے کہا: پیار تو مجھے اپنے باپ سے زیادہ ہے، لیکن ہمارے ملک میں ماں سے

محبت کرنے والے کو اچھا سمجھا جاتا ہے۔ اس لیے میں اپنی ماں سے محبت کرتا ہوں۔“

”وہ کیوں؟“ اُس نے حیرانی سے پوچھا۔

”اس لیے کہ ہماری ماؤں کے پاؤں تلے جنت ہوتی ہے۔“
 ”تم لوگ جنت میں جانے کے اتنے ہی شوقین ہو؟“ — اُس نے پوچھا۔
 ”ہر کوئی ہے۔“ یس نے ایک شریف بچے کی طرح کہا۔ ”تم جنت نہیں جانا چاہتی ہو؟“
 ”نہیں۔“ اس نے نفی میں سر ہلایا اور ذرا دکھی سی ہو گئی۔
 ”یہ تمہارے والد ہیں؟“ یس نے موضوع بدلتے ہوئے پوچھا۔
 ”ہاں۔“

”کیا کرتے ہیں؟“
 ”لینز برگ میں فوک لود میوزیم کے نگران ہیں۔ ہم لینز برگ میں رہتے ہیں۔ دریائے آگے کنارے۔
 تم نے یہ شہر دیکھا ہے؟“
 ”یس نے کہا: ”دیکھا تو نہیں، لیکن اس کے بارے میں پڑھا ضرور ہے۔“
 ”بھلا کیوں شہر ہے یہ شہر؟“
 ”اس لیے کہ سوئزر لینڈ کا ایک شہر ہے اور سوئزر لینڈ دنیا کا سب سے خوبصورت ملک ہے۔“

”جھوٹے۔“ اس نے ہنس کر کہا۔ ”پکڑی گئی ناچوری۔ لینز برگ میں ٹن فوڈ تیار ہوتا ہے۔
 اچار، مڑتے، سوپ، گوشت... تمہارے ملک میں سوپ کے لفافے آتے ہیں؟“
 ”کیوں نہیں؟“ یس نے ڈھٹائی کے ساتھ کہا۔ ”ہم سب وہی سوپ پیٹے ہیں۔“
 اتنے میں خانوں کی اور گلیمری کی تکیاں جل گئیں اور ہمارے ہیولے واضح ہو گئے۔ اس
 نے آہستہ سے کہا:

”ادھر کونے میں آجاؤ دروازے کے پاس۔“
 جب ہم کونے میں دروازے کے پاس پہنچے، تو ٹائیلٹ کا دروازہ کھلا تھا اور اندر داس
 بیسن کے اوپر آئینہ جگمگا رہا تھا۔

”یس نے کہا: ”دیکھو آئینے میں تمہاری صورت کیسی خوبصورت نظر آ رہی ہے۔“
 ”میں ویسے خوبصورت نہیں ہوں۔“ اُس نے حیرانی سے پوچھا۔

”دیے بھی ہو۔ ویسے کیوں نہیں ہو...“ میں نے شرمندگی کے ساتھ اس کے کندھے پر ہاتھ رکھ دیا اور پھر آہستہ آہستہ اسے اپنی طرف کھینچتے ہوئے بولا۔ ”ویسے تو تم بہت ہی خوبصورت ہو، لیکن میرا مطلب تھا... سست آدیر... گویا تم...“ پھر میں رگ گیا اور اُس کی کمر پہ ہاتھ کا دباؤ ڈال کر بولا۔ ”یہ پلاسٹک کا بگل ہے؟“

”ہاں!“ اُس نے ہولے سے کہا۔

”اور یہ الاسٹک ہے؟“

”ہاں الاسٹک ہی ہوتا ہے! تمہارے ٹمک میں الاسٹک نہیں ہوتا؟“

میں نے کہا: ”وہاں عورتیں اپنے ہاتھ سے سی کر پہنتی ہیں۔ الاسٹک کے بجائے ڈورڈین پہنتی ہیں۔“

اسے ان ڈوریوں سے ذرا گھنٹی سی آئی اور اس نے ناخوشی کے انداز میں سر کو دو مرتبہ جھٹکا۔ میں نے اس کے دونوں رخسار اپنے ہاتھوں میں دبا لیے۔ اُس نے سفر پر روانہ ہونے سے پہلے دانت صاف کیے تھے اور اُس کے مُنہ سے دُر بان کی خوشبو آ رہی تھی۔ اُنکھوں کے نیچے اس کی جلد بڑی ملائم اور خوشبو کے بغیر تھی۔ میں نے روم آنے سے پہلے داتا صاحب کے ایکسٹرن کو چُومنا تھا۔ وہ بھی ایسا ہی ملائم اور خوشبو کے بغیر تھا۔ اس نے میرے کوٹ کے بٹن کھول کر اپنے بازو اندر ڈال دیے اور رونے لگی۔ داتا دباؤ بڑی عمر کا ایک آدمی اسی طرح رو رہا تھا۔ نہ اس کی آواز آتی تھی نہ اس کا بدن ہلتا تھا، پھر بھی وہ رو رہا تھا۔ میں نے اس کا سر اپنے سینے سے لگایا اور آہستہ سے کہا: ”دیکھو!“

اور جیب کے پیچھے سے ممتاز مُنصقی کی کڑکدار آواز آئی: ”دیکھو شاہ جی دیکھو!“

میں نے کہا: ”ہاں جی دیکھ رہا ہوں۔“

”یہ کوئی ہے اور یہ کوئی کے پہاڑ ہیں۔“

میں خاموش رہا۔

عمر نے میرے کندھے پر سوئی مار کر کہا: ”سر اُپر اُٹھا کر پہاڑوں کا نظارہ کر۔ کاغان کی وادی شروع ہو گئی ہے۔“

میں نے اسی طرح سر جھکائے کہا: ”اچھا۔ جی!“
 مسعود نے کہا: ”یہ سالہاں بھی اپنے لاہور کو ساتھ اٹھائے پھرتا ہے، اوئے کیا سوچ رہا ہے؟“

میں نے کہا: ”لاہور نہیں یار، میں سوئزر لینڈ کو یاد کر رہا ہوں“
 ”لنست سوئزر لینڈ پر“ عمر جل کر بولا۔ ”اُن پہاڑوں میں اور اُن سڑکوں پر ایسا خوف ملتا ہے؟ ایسی دہشت طغی ہے؟“

”میں نے کہا خوف تو نہیں ملتا، لیکن خوفناک لڑکیاں ضرور مل جاتی ہیں“
 ”آپ کو ملتی تھی شاہ جی؟“ عطاء نے پوچھا۔

”مفتی زور سے ہنسا اور اپنے ہاتھ پر بے تالی تالی بجا کر کہنے لگا
 کٹے گئے، مدینے گئے، کر بلا گئے!
 جیسے گئے تھے ویسے ہی چل پھر کے آ گئے

میں نے کہا: ”یارو نہیں ایسا گیا گُزرا بھی نہیں، اگر مجھے سوئزر لینڈ میں گاڑی میں سفر کرنے کا چانس ملتا، تو ضرور کوئی نہ کوئی لڑکی مجھ کو ملتی“

”تو پھر آپ نے گاڑی کو پسند کیوں نہ فرمایا؟“ عظمیٰ نے پوچھا۔

”اس کی ایک وجہ تو یہ ہے عظمیٰ کہ میرے پاس کرایہ کم تھا اور مجھے سچا ہنگامہ کرنی پڑتی تھی اور دوسرے یہ کہ اس زمانے میں یورپ کی لڑکیاں اس قدر ایڈوانس نہیں تھیں“
 اس پر پانچوں نے ایک زوردار قہقہہ لگایا اور جیپ کا ڈرائیور شیر باز بھی اُن کے ساتھ شامل ہو گیا۔

عمر نے کہا: ”دیکھو یہ سڑک شوگرز کو جاتی ہے۔ بہت ہی خوبصورت علاقہ ہے۔ سرسبز گھاس کے تختے، چیر کے خوشبودار درخت اور کچی مٹی کا پہاڑ، پھول ہی پھول۔ پھول ہی پھول۔ واپسی پر تمہیں دکھائیں گے“

”واپسی پر تو انہیں جب نظر آئے گا جب یہ اپنے لاہور کا ساتھ چھوڑیں گے“ عطاء نے کہا۔ ”شاہ جی لاہور کو چھوڑ دو۔ گنہار کا نظارہ کرو۔ دیکھو دریا کی تندی“

”ادھر اس سڑک پر صیب ہمارا ہی کام ہے جیب چلانا۔ کوئی دوسرا شمس ایک منٹ کو نہیں چلا سکتا۔ بالکل ڈنخرس ہے۔“

میں نے کہا: ”شیر باز، تم آگے نظر رکھو، میری طرف مڑ کر بات نہ کرو۔“

”کوئی بات نہیں صیب، ہم کو پرکھیں ہے۔“

بالا کوٹ بہت پیچھے رہ گیا تھا اور اس کے ساتھ ہی شاہ اسماعیل شہید کا مزار جسے ہم شام کے وقت دیکھنے گئے تھے اور پتھروں پر چلتے چلتے میرے بوٹ کی ایڑی ٹوٹ گئی تھی۔ مٹی کوٹ کا نالاکا فی نیزی سے بہہ رہا تھا۔ جا بجا چھوٹے بڑے پتھر پڑے تھے اور قد آدم چٹائیں ادھر ادھر ایستادہ تھیں۔ اسی مقام پر سید احمد شہید لڑتے ہوئے شہید ہوئے تھے۔ کیا خبر وہ پہاڑی اس جانب سے اترے ہوں یا شاید اُس گہڑی پر سے اترے ہوں۔ ممکن ہے کتھوں نے اس ٹیلے کے عقب سے حمل کیا ہو اور ان کی دوسری ٹکڑی سامنے سے آگئی ہو۔ کچھ دیر لڑائی تیزانہ کے قول تھی، پھر کھانا بند لگے۔ امیر المؤمنین سید احمد شہید خود ایک مورچے پر لڑ رہے تھے۔ اب یہ جنگ کا میدان نہیں رہا تھا، بلکہ مختلف ٹولیوں میں بٹ کر چھوٹی چھوٹی رزم گاہیں بن گیا تھا۔ رحیم بخش بناری حضور کے جانثاروں میں سے تھا۔ اس کا بیان ہے کہ ہمارے آگے سوسو اسو قدم پر سکھوں اور غازیوں کا جھوم تھا اور اکثر لوگ کہہ رہے تھے کہ حضرت امیر المؤمنین اس جھوم کے اندر ہیں۔ پھر ہمت منوں نے یعنی میں نے، اندر بخش باغی نے اور رسول خاں جلالہ والا نے صلاح کی کہ آؤ ہم جی وہاں چلیں جہاں حضرت امیر المؤمنین ہیں اس وقت گولیوں کا مینہ برسنا تھا اور کارٹروں کے کاغذ ساری فضا میں تیر رہے تھے۔ اس کے باوجود ہم ادھر کو بھاگے، لیکن اس عرصے میں لڑائی شکست ہو گئی۔ اس آخری معرکے میں میاں لکھنؤ رحیم بخش بناری سے ذرا آگے تھے۔ ان کا بیان ہے کہ حضرت امیر المؤمنین سکھوں کو مارتے ہوئے ہم لوگوں سے آگے بڑھ گئے۔ ہمارے داہنے طرف نالہ تھا۔ چھ آدمی ہمارے اس نالے سے ہو کر حضرت امیر المؤمنین کے پاس چلے گئے۔ اس عرصے میں حضرت علیہ الرحمۃ کی طرف سے زخمی ہو کر نامرغان بھٹ گرام کے آئے۔ انہوں نے ہاتھ کے اشارے سے بتایا کہ حضور اُس جھوم میں تشریف رکھتے ہیں۔

جیب جبرید کی طرف جا رہی تھی اور راستے میں جگہ جگہ گوجر گوبرانیاں، ان کے بچے اور بیڑوں

کے گلے ملے تھے۔ شیر باز کمرہ رہا تھا :

”یاراجی بہت عزیز لوگ ہیں اس علاقے کے۔ خدا کی شان ہے۔ اُس کے آگے بولا نہیں جاتا۔ وہ دیکھتا ہے ہم اپنا فرض کس طرح سے پورا کرتے ہیں“

مسود کمرہ رہا تھا: ”واہ واخان بالکل ٹھیک کتے ہو۔ ہمارے بھی بہت سے فرض ہیں۔ ہم پر بھی بڑے کڑے حکم ہیں۔“

دریائے گہار دیوانوں کی طرح پتھروں اور چٹانوں سے سرچھوڑ رہا تھا۔ ہم بلند ہو رہے تھے۔ دریا کئی ہزار فٹ نیچے جوتا جا رہا تھا۔ میں نے کہا: ”یاد دیر علاقہ ازل ہی سے اسی طرح کا ہو گیا مختلف ہو گا؟“

عمر نے کہا: ”تو بھی بڑا گھگھو آدمی ہے۔ یہ بھی کوئی پوچھنے والی بات ہے؟ روزِ ازل سے یہ پہاڑ اسی طرح کھڑے ہیں۔ نالے اسی طرح بہہ رہے ہیں۔ برف لیے ہی گرتی ہے۔ گلیشیر اسی طرح راستے روکتے ہیں۔ تو سمجھتا ہے یہ علاقہ تیرے بچانوں نے بنایا ہے؟“

میں نے کہا: ”یار میرے ذہن میں ایک خیال آیا تھا، میں نے اس کا اعلان کر دیا۔“
”منفی نے کہا:“ بالکل ٹھیک کیا ہے۔ اس وقت ہم آزاد ہیں۔ یہ پندرہ دن بالکل ہمارے ہیں۔ اس میں ہر طرح کا اظہار اور ہر طرح کے اعلان کی اجازت ہے۔“

”لیکن احمقانہ خیالات کے اظہار کی اجازت نہیں۔ پہاڑوں کو دیکھو ہائے ہائے
وہ دُور کنچنگا کی کف پوش چوٹیاں ہیں۔“

مجھے جب بھی عمر کی طرف سے جھڑکی ملتی ہے تو مسود بہت خوش ہوتا ہے۔ وہ مسکرا رہا تھا اور کمرہ رہا تھا: ”لینڈر کے حکم کے بغیر تو کسی بات کا برملا اظہار نہیں کر سکتا۔ دل میں البتہ سوچ سکتا ہے۔“

”دل میں سوچنے لگا، تو یہ پھر گیا۔“ منفی نے کہا۔ ”یہ پہاڑوں میں بھی اپنی دنیا ساتھ لے آتا ہے۔“

”بس اسی لیے ہم اس کو سفر پر لانا نہیں چاہتے تھے۔ یہ سالا بھونڈ ہے پروانہ نہیں ہے۔
ادیب نہیں ہے سکرپٹ رائٹر ہے۔“

عقاد جو ہم سب سے زیادہ پڑھا لکھا اور فرزانہ شخص ہے، اپنے وجود میں دیوانگی کی ایک جھریٹ بھی رکھتا ہے۔ اس کا پیشہ ایک لکڑکس ہے۔ اس کی تعلیم مغربی ہے۔ اس کا دماغ تجزیہ پسند ہے، لیکن اس کے دل پر ابھی تک اس کے اُن پڑھ بابے دادے کا قبضہ ہے۔ کبھی کبھی ان کا ہاتھ اس کے دل پر سے چھوٹ جاتا ہے۔ کبھی کبھی پھر اس کی گرفت مضبوط ہو جاتی ہے۔ اس نے اپنی چھڑی سے ماتھا اٹھا کر کہا:

”یارو، شاہ صاحب نے ایک معمول سی بات پوچھی کہ علاقے روزانہ سے اسی طرح کے ہیں یا بدلتے رہتے ہیں۔ تم لوگ ان کے پیچھے ہی پڑ گئے۔“
 اعظمی نے کہا: ”شاہباش، ارادو شاہ جی کو مولوں سے۔“

عقاد بولا: ”ایک مرتبہ بنی اسرائیل کے زمانے میں وقت کے بادشاہ سے حضرت نوحؑ پر خضر کی ملاقات ہوئی۔ بادشاہ نے فرمایا: یا حضرت جو کچھ عجائبات آپ نے اپنی عمر میں دیکھے ہوں، میرے روبرو بیان کرو۔“

حضرت خضر علیہ السلام نے کہا: ”میں نے بہت کچھ عجائبات دیکھے ہیں، مگر اس وقت جو کچھ حاضر ہے اُس کا بیان کرتا ہوں۔ ایک مرتبہ میں ایک شہر میں وارد ہوا جہاں خلقِ عظیم تھی اور عمارات بلند سے آبادی تھی۔ پس میں نے ایک شخص سے دریافت کیا کہ یہ تعمیرات کس زمانے میں ہوئیں۔ اس نے کہا یہ شہر قدیم ہے اور مجھے نہ میرے باپ کو نہ میرے دادا کو اس کے آغاز اور اس کی بنیاد کا حال معلوم ہے۔ شروع سے ایسا ہی آباد اور قائم و دائم ہے۔ پس پانچ سو برس بعد میرا پھر گزر اس شہر سے ہوا، تو وہ شہر ویران نظر آیا۔ یہاں تک کہ ایک اثر بھی آثارِ عمارت میں سے باقی نہ تھا۔ وہاں دیرانے میں ایک مرد گھاس کھود رہا تھا۔ میں نے اُس سے پوچھا یہ شہر کب خراب ہوا۔ اُس نے کہا: میں نے یہ شہر ہمیشہ ہی خراب دیکھا ہے۔ میں نے کہا: یہ شہر کبھی آباد بھی تھا؟ اُس نے کہا ہرگز نہیں۔ یہاں کی آبادی کا حال نہ اپنی آنکھوں سے دیکھا۔ نہ میرے باپ نے یا میرے دادا نے یا اُس کے دادا نے اس کا تذکرہ کیا۔ پس میرا گزر پانچ سو برس کے بعد دوبارہ ہوا تو دیکھنے میں آیا کہ وہ سرزمین ساری عالمِ آب ہو گئی تھی اور مابقی گیس میں جاں ڈال کر مچھلیاں پکڑتے تھے۔ اُن سے دریافت کیا کہ کب یہ زمین دریا برد ہو گئی؟ انہوں نے جواب دیا: افسوس

تم بہت ہی بے خبر ہو جو ایسے کلام کرتے ہو۔ یہ سرزمین ہمیشہ سے عالم آب ہی رہی ہے کبھی یہاں کی خشکی کا حال اپنے باپ دادا سے نہیں سنا۔ پانچ سو سال بعد پھر میرا دھر سے گزر ہوا تو دریا خشک ہو کر زمین برآمد ہوئی۔ کاشت کار اس میں کیتی باڑی کر رہے تھے اور عورتیں گھاس کے پورے باندھ رہی تھیں۔ میں نے دریافت کیا کہ کب سے یہ زمین پانی سے نکل ہے۔ انہوں نے جواب دیا کہ ہمیشہ سے ہی زمین رہی ہے۔ پس پوچھا یہاں کوئی دریا نہ تھا۔ انہوں نے کہا ہم نے اپنی آنکھوں سے دیکھا نہ اپنے باپ دادا اور بزرگوں سے سنا۔ الغرض اس کے بعد بھی جب پانچ سو سال بعد میرا جانا ہوا، تو ایک عظیم الشان شہر وہاں نظر آیا۔ بڑے بڑے مکان، عمدہ سرائیں، تاجروں کے قافلے اور خوش پوشاک لوگ۔ پس وہاں کے لوگوں سے میں نے اس شہر کے آغاز و بنیاد کا حال دریافت کیا، تو انہوں نے جواب دیا کہ بھائی یہ شہر تو ایسا ہی آباد تھا۔ ہمیں اس کے بنانی تاریخ معلوم نہیں۔

عماد کی بات سن کر تھوڑی دیر جیب میں خاموشی رہی، پھر عمر کہنے لگا: ”یہ سب داستانیں ہیں۔ میں خواجہ نصر وغیرہ کو نہیں مانتا۔“

مفتی نے کہا: ”نہ مانو چن جی، بات پر غور کرو۔ بات ماننے والی ہے۔“
 اعظمی نے کہا: ”یا مفتی! اب تو پنڈی سے باہر کے لوگوں کو بھی علم ہو گیا ہے کہ تو نہایت ضعیف الاعتقاد ادیب ہے۔“

مفتی نے ہنس کر کہا: ”میں ادیب بالکل نہیں، صرف ضعیف الاعتقاد شخص ہوں۔“
 ”اور وہ جو تیرا والد فرامیڈ تھا جس کی تو عوامی اولاد ہے وہ؟“ عمر نے پوچھا۔

”وہ“ مفتی نے سر کھجا کر کہا: ”اس سے تو میں نے علم حاصل کیا ہے۔ دراصل میں ایک

HIGHLY EDUCATED SUPERSTITIOUS MAN ہوں۔“

مسعود نے قہقہہ مار کر کہا: ”لوپٹ لوڈ کیا پٹتے ہو؟“

شیراز نے کہا: ”یاراجی! اس علاقے کے لوگ بڑے ہی غریب ہیں۔ اللہ کی شان ہے۔“
 سلمے ایک بچہ اور اُس کی ماں جا رہے تھے۔ بچے کی گود میں ایک چٹلی مرغی تھی اور عورت کے سر پر میلے جیکڑ جڑوان میں پٹا بٹوا فرآن تھا۔ سب ہم اُن کے قریب سے گزرے تو شیراز نے

سٹیزنگ کے دایاں ہاتھ چھو کر اپنی انگلیوں کو چڑھا اور باری باری دونوں آنکھوں سے لٹکایا۔
میں نے سگریٹ کا ٹوٹا لڑکے کے پاؤں کے پاس پھینک دیا۔
شیر باز نے کہا: "اس بچے کی ساری دولت یہ مرعی ہے۔ یارا جی بہت غریب لوگ
ہیں اس علاقے کے۔"

عمر نے کہا: "اس سے مرعی خرید لیں، نارائن چل کر روٹ کریں گے۔"
مسعود نے کہا: "نہیں یار! اس کی پالتو معلوم ہوتی ہے۔"
لیڈر بولا: "اسی لیے تو خرید رہے ہیں کہ اس کی کچھ مالی مدد ہو جائے گی۔"
شیر باز نے کہا: "یارا جی پوچھ لیتے ہیں ناں — ادھ الاکا، لڑکا سہم گیا اور اُس کی ماں نے
قرآن شریف سر سے اُتار کر اپنے سینے کے ساتھ چٹالیا۔" "اوئے مرعی بیچے گا؟ لڑکے نے
نفی میں سر ہلایا تو غمادنے پوچھا:
"کیوں نہیں بیچتا؟"

لڑکے نے خوفزدہ ہو کر کہا: "جی یہ میری مرعی ہے۔ میں اس کو انڈوں پر بٹھاؤں گا۔"
"تو اب اس کو کدرا اٹھائے پھرتا ہے؟" شیر باز نے دریافت کیا۔
"جی یہ بیمار ہے اس کو دم کروا کے لاربا ہوں۔"

"اچھا اچھا، مفتی نے کہا۔ پھر اپنی جیب سے تبا کو والا پان نکالا، ساتھ ہی ایک روپیہ
بھی۔ روپیہ لڑکے کو دے کر مفتی نے پان منہ میں رکھ لیا اور ڈرائیور سے غٹروں آوازیں کہا:
"چلو جی۔"

اغلی نے سر ہل کر کہا: "یار یہ مفتی بڑا نیک آدمی ہے۔ روپیہ روپیہ خیرات کرتا ہے
کم نہیں۔"

مفتی کے منہ میں پان تھا اور پیپ سے اس کے تلے پھول گئے تھے، نہیں تو وہ کوئی
جواب ضرور دیتا۔

جرید میں جم تھوڑی دیر کے لیے رُکے۔ شیر باز نے کہا: "میاں اخروٹ کی کمزری سینرن
کرنے کا کارخانہ ہے اور بہت اعلیٰ قسم کا فوڈ پزیرتا ہے۔ آپ کو دکھائوں؟"

ہم نے کہا: "چائے کہاں سے نہیں؟"

"چائے ادھر نہیں جی، شیر باز بولا۔" چائے کا غان میں چل کر نہیں گئے۔ ادھر میرے گرائیں کا ایک ہوٹل ہے بہت فس کلاس چائے بناتا ہے۔

ہم اس کی فرمائش پر فرونیچر کا کارخانہ دیکھنے چلے۔ ایک اُدنی پہاڑی پٹین کی چھت والے بڑے بڑے ہینگروں میں لکڑی کا کام ہو رہا تھا۔ کچھ تھکے سوکھ رہے تھے۔ کچھ کو آگ کے قریب رکھا ہوا تھا۔ ایک بڑھئی پختے زندر ہاتھا اور آٹھ آدمی چورس اور ستری سے اخروٹ کی لکڑی پر بچول پٹیاں کھود رہے تھے۔ شوروم میں تیار مال پڑا تھا۔ پٹنگ کے چوکٹے کی قیمت تین سو روپے تھی۔ اس کی پشت کے تختے پر انگور کی بیل کھدی ہوئی تھی اور درمیان میں ایک چھوٹا سا خوبصورت دائرہ تھا۔ دونوں پٹیوں پر نازک سی بیل کھدی تھی اور چولیں بڑی صفائی کے ساتھ بٹھائی ہوئی تھیں۔

عمر نے شوروم انچارج سے پوچھا: "ڈبل بیڈ نہیں بناتے؟" عماد نے اپنی سوئی عمر کے گلے میں ڈال کر اسے ہلکا سا جھٹکا دیا اور کہا: "اوٹے شرم کر! اس عمر میں ڈبل بیڈ"

مفتی نے کہا: "اس عمر میں تو ضرورت زیادہ ہوتی ہے۔" شوروم انچارج ہماری کھلی باتوں کو سن کر کچھ محبوب سا ہو گیا اور کھسیانی نہی بننے لگا۔

مسعود نے کہا: "یار، یہ ڈرائی فروٹ رے بڑی سستی ہے۔ بڑی چودہ روپے کی او چھوٹی چھ روپے کی۔"

"ایک ایک سب کے لیے لو، مفتی نے مشورہ دیا۔ تو شیر باز نے کہا: "والہی پر لینا یا راجی۔ اس وقت کہاں اٹھاتے پھر گئے۔"

ڈریننگ ٹیبل سب کو پسند آیا۔ چھ درازیں، ملائم سطح، آئینے کے لیے بیل دار فریم قیمت کل پانچ سو روپے۔ اس میں آئینہ نہیں لگا تھا۔ لیکن ہم میں سے ہر ایک کو اپنی اپنی محبوبہ کا چہرہ اس میں صاف نظر آیا۔ کبھی وہ محبوبہ بیوی بن باقی کبھی پھر محبوبہ کا روپ دھاریتی۔ اس کے

کندھوں پر ہمارے ہاتھوں کا دباؤ تھا۔ آنکھوں میں محبت کی چمک تھی۔ کنپٹیوں پر غرر رسیدگی کے آثار تھے۔ جیب میں پھلتی خواہ کے بچے ہوئے کچھ نوٹ تھے۔ دل میں ریٹائرمنٹ کا کپڑا چل رہا تھا۔ مجنوبہ کے بال بے تھے اور چہرے پر کریم مل رہی تھی۔ عمر کے آثار اس کی آنکھوں کے نیچے نمایاں ہو رہے تھے، لیکن اس کی مسکراہٹ بڑی فریض تھی۔ ہم وہاں سے کچھ خریدے بغیر باہر نکل آئے۔ پہاڑی سے اترتے ہوئے عمر نے شو روم انچارج سے پھر پوچھا کہ اگر ڈبل بیڈ کا آرڈر دیا جائے، تو کیا بنا سکو گے؟

انچارج نے کہا: "بنا تو دیں گے، لیکن آپ کو لے جانے میں بڑی دقت ہوگی۔ جیب پر اتنا بڑا چوکھٹا جانا نہیں سکے گا۔"

"جائے گا کیسے نہیں یا راہ شیر باز نے کہا: "ہم کھول کر لے جائیں گے۔"

جرید کے بعد پھاگل آیا یا اس سے پہلے، مجھے اچھی طرح سے یاد نہیں۔ میری آنکھوں میں ابھی تک آئینے کے اندر دیکھی ہوئی صورت گھوم رہی تھی۔ دائیں طرف اُدنچے اُدنچے پہاڑ تھے۔ بائیں جانب لپکتے ہوئے نشیب اور گہری کھدیں۔ میری نگاہیں سامنے دو بالشت چوڑے راستے پر تھیں، لیکن گوشہ چشم سے مجھے ارد گرد کے نظارے بھی دکھائی دے رہے تھے۔ ترائی میں ایک بھولا سا بچہ بکریوں کی رکھالی کر رہا تھا۔ وہ ایک بڑے سے پتھر پر بیٹھا تھا اور اس کے چہرے پر دھوپ کی ایک رُو پہلی کرن ناچ رہی تھی۔ میں جس کا دل جرید سے چلتے وقت پانی سے بھرے ہوئے اسٹنچ کی طرح بے قابو ہو گیا تھا، اس لڑکے کو دیکھ کر اور بھی آزرده ہو گیا۔ وہ بلا مضام اور بھولا بھالا تھا اور اس کو اپنی یا اپنے والدین کی یا میرے غم کی کوئی خبر نہ تھی مجھے اس پر بڑا ترس آیا۔ بکریاں اس کے ارد گرد چر رہی تھیں اور اسے کسی بات کا بھی علم نہ تھا۔

اُچھے اُچھے تنکھے تنکھے کالے شاہ پہاڑ
سوگ ج ڈبٹی ہو کے بھر دی کبن بار اُجھاڑ

چپ چان دی گھوکر اندر

ٹانویں ٹانویں جھگٹے

دولے دولے گھر

میڈھی راہ تے بیٹیاں تلمدیاں رت دی جائے ڈر
 پتھر اُتے تیروں ننگا اکا بکا کاکا
 بکریاں دارا کھا
 بے خبر انجان
 اپنی گل نہ سمجھے

ایناں وی نہ جانے
 رات نوں سوون لگی
 توں جدوں دوپٹہ لاہویں
 کیہڑے پاسے رکھیں
 کیہڑے پاسے سونویں
 عمر نے نعرہ مار کر کہا: "شاہ جی سو گئے او"
 میں نے اہستہ سے کہا: "نہیں جی جاگ رہا ہوں"
 مسوونے کہا: "پھر واپس لاہور پہنچ گئے ہو؟"
 میں نے کہا: "نہیں یار! تمہارے ساتھ ہوں۔ وادی میں"
 "تو پھر اس وقت کہاں تھے؟" اعظمی نے پوچھا۔
 میں نے کہا: "بکریاں چرا رہا تھا اُس بچے کے ساتھ"
 "ہیں؟ پتھر؟" اعظمی نے تڑپ کر پوچھا۔ "کون بچہ؟"
 "سور کا بچہ" عمر نے قہقہہ لگایا۔
 میں نے کہا: "نہیں یار وہ بیٹھا ہے"

سب نے ہلٹ کر دیکھا۔ بھولا بچہ ابھی تک پتھر پر بیٹھا تھا اور اُس کے چہرے پر ابھی تک وہی
 رو بہیلی کرن مان رہی تھی۔

گوجروں کے قافلے میدانوں سے واپس پہاڑوں کی طرف جا رہے تھے۔ یہ وہ لوگ ہیں جنہوں
 نے اپنی زندگیوں میں کبھی گرمی نہیں دیکھی۔ یہ حدت اور دھوپ اور اس سے نا آشنا ہیں پہاڑوں

پر دور دور اپنی بھڑکولیاں چراتے ہیں۔ اسی نگہ بانی کے سمارے اپنی زندگی بسر کرتے ہیں۔ جب اونچے پہاڑوں کی چوٹیوں پر پہلی برف باری ہوتی ہے، تو یہ اپنے ریور ہاب کر نیچے اترنے لگتے ہیں۔ سردی ان کے پیچھے پیچھے دے پاؤں سفیدابی کی طرح لپکتی آتی ہے اور یہ آگے آگے نیچاویں اور نیوانوں پر اترتے جلتے ہیں۔ نمبر و نمبر تک پایادہ چلتے یہ مانسہرہ، نوشہرہ، بالا کوٹ اور سوئیلیاں تک پہنچ جاتے ہیں۔ کچھ گوجر راولپنڈی تک بھی آتے ہیں، لیکن اس سے آگے نہیں۔ یہاں پہنچتے پہنچتے مارچ کا مہینہ آجاتا ہے، پھر گرمیوں کا تپا ہوا سُرُخ بھاگھاپنے روند پڑھکتا ہے، گوجر اپنا مال مویشی جھک کر کے اوپر چڑھنا شروع کر دیتے ہیں۔ پیچھے پیچھے گرمی آگے آگے گوجروں کے قافلے اور ریور گرمی اور ان کے درمیان آٹھ دس میل کا فاصلہ رہتا ہے۔ کمان پہنچنے پر گرمی کا گھیلنا تک ہار کر چٹانوں کے اندر سو جاتا ہے اور یہ گھاس بُوٹی کی تلاش میں آگے نکل جاتے ہیں۔

ان کی ساری دولت ان کے گلتے ہیں۔ ان کا سارا حُسن ان کی عورتیں ہیں۔ ان کی ساری کاہلی ان کے مرد ہیں اور ان کی ساری چوکسی ان کے کتے ہیں۔ یہ لوگ پتھر اور وحات کے زمانے سے ذرا بعد کے ہیں اور کاشت کاری اور کھیتی باڑی کے عہد سے پہلے کے ہیں۔ جہاں خود رو سبز ہوتا ہے پہنچ جاتے ہیں۔ جہاں گھاس کے میدان ہوتے ہیں دیر سے ڈال دیتے ہیں۔ ماہرین کا خیال ہے کہ دُنیا کے اور کسی ملک میں اس قدر قدیم الطوار کی اور کوئی قوم آباد نہیں۔ انتھروپولوجی کے ایک طالب علم کی حیثیت سے مجھے ان میں گرمی دیکھی ہے، لیکن ایک ادیب کی حیثیت سے مجھے ایسے معاشرتی گروہ اچھے نہیں لگتے۔ کمائیاں بھنے والوں، داستانیں سنانے والوں اور فلم سازوں نے خانہ بدوشوں کی زندگیوں پر ایسی ایسی کمائیاں وضع کی ہیں کہ مجھے زہر لگتی ہیں۔ ایک خانہ بدوش و شیزہ اور ایک شہری باؤ کے درمیان جب محبت کا ڈول ڈالا جاتا ہے، تو مجھے ابکائی آنے لگتی ہے۔ ان دونوں کے درمیان کمی بھی COMMUNICATION نہیں ہو سکتی اور جہاں کمیونی کیشن نہ ہو، وہاں محبت کس طرح ہو سکتی ہے؟ بھڑکولیاں چرانے والی یا غستانی لڑکی یا اُونٹ چرانے والی بلوچی دوشیزہ سے تھرہین ہنڈر ڈاؤن میک چلانے والا اڈاکائی پر ہائی فائی بیوز تک سنسنے والا کس طرح سے محبت کر سکتا ہے یا اس کے خُشن سے کس طرح

متاثر ہو سکتا ہے، چونکہ جو ان ٹیلی ویژن کے ٹریڈر یا اشتہاروں کا ہیرو ہو، وہ ہو، وہ باہر کرنے والی ان پڑھ چرواہی سے کیسے شکم ہو سکتا ہے؟ اس کے ساتھ وہ کس زبان میں گفتگو کر سکتا ہے۔ اس کے ساتھ کس طرح ڈوٹ لگا سکتا ہے؟

"پہاڑی کو تو شاہ جی، مسعود نے جیب کا پردہ اٹھا کر باہر دیکھتے ہوئے کہا: "ڈوٹ لگا رہے ہیں۔"

مفتی نے کہا: "یہ ڈوٹ نہیں چن جی، یہ ان کا سوان سا لگ رہا ہے۔ اس سے آگے نہیں ملیں گے۔"

عماد نے کہا: "کتوں کی زندگی بھی عجیب ہے۔ اس پر کینڈا کے زولو جیکل سنٹر میں بڑی ریسرچ ہوئی ہے اور ماہرین نے اس سلسلے میں تین تصویروں قائم کی ہیں: عمر نے جج کر کہا: "لعنت لعنت!"

مسعود بولا: "تو عملوں بس کریں اوتے یار!"

لیکن مفتی نے کہا: "یار اس کو بات کرنے دو، کالا علم تو آیا نہیں، شاید کالے کو تو علم ہی نصیب ہو جائے؟" اس پر سب نے احتجاج کیا اور عمار کو اپنے علم کے انکار کا موقع نہ مل سکا۔

اب کاغان کی بستی قریب آ رہی تھی اور پہاڑ کے دامن میں اور پہاڑ کی جڑوں پر گھڑوں اور جھونپڑوں کی تعداد بڑھنے لگی تھی۔ شیر باز نے جیب روک کر کہا: "یاراجی وہ پل دیکھو۔ ادھر دریا کے اوپر۔"

ہم نے ترائی سے گردنیں نکال کر ادھر ادھر دیکھا، لیکن کوئی پل نظر نہ آیا۔ اس نے اپنی سیٹ سے اٹھ کر ترائی کی ایک بانڈ اٹھا دی اور کہا:

"وہ جی وہ... وہ دیکھو ادھر پہاڑ کے پاس ایک آدمی پل پر سے گزرنے لگا ہے۔"

ہم نے دیکھا، دریا کے اوپر ٹیل کار تہہ تہا ہوا اور اُس پر ایک پھر کی دار پڑھی جی تھی اس آدمی کے ساتھ ایک لڑکا تھا جس نے ایک پولی اٹھا رکھی تھی۔ آدمی کی گردن میں سفید رنگ کا ایک لیٹا تھا۔ دونوں باپ بیٹا ایک دوسرے سے گلے ملے۔ پھر وہ آدمی لیٹا لے کر پڑھی پر بیٹھ گیا۔

بیٹے نے پوٹی اُس کی گود میں دے دی اور پھر کی دار پڑھی کف اڑاتے، شور مچاتے، دریا کو عبور کرنے لگی۔ اُدھی راہ تک پیڑھی اپنے زور میں چسپائی گئی، لیکن دریا کے عین بیچ LOOP پر اکر رُک گئی۔ اُس اُدھی نے ایک ہاتھ لیلے پر رکھا اور دوسرا ہاتھ بڑھا کر اوپر اسٹیل کے رستے کے پاس پلٹتی ہوئی ایک رسی پکڑ لی۔ وہ آہستہ آہستہ اس رسی کو کھینچتا تھا اور اس کی پیڑھی ایک ایک فٹ دو دو فٹ ہو کر اُگے کو بڑھتی تھی۔

شیر باز نے کہا: "یاراجی! یہاں کے لوگ بڑے غریب ہیں۔ اللہ کی شان ہے ان کے لیے کوئی پُل بھی نہیں بناتا۔ بس جو چیز انگریز بنا کر چھوڑ گیا تھا وہی باقی ہے۔"
مسود نے کہا: "انگریز بڑا حرامی تھا خان! تم انگریز کو نہیں جانتے؟"
"کیوں نہیں جانتا جی، جانتا ہوں، شیر باز نے یقین کے ساتھ کہا: "میں نے خود انگریزوں کے ساتھ کام کیا ہے۔ بڑا بد بخت حرامی تھا؛

پھر ہم نے حبیب کے اندر گردنیں کر لیں اور شیر باز بسم اللہ پڑھ کر موٹر چلانے لگا۔ میں نے کہا: "ہم نارن کس وقت پہنچ جائیں گے؟"
"یہی جی کوئی انشاء اللہ جمعہ کی نماز تک پہنچ جائیں گے، خدا کے فضل کے ساتھ۔"
"ادبو! آج تو جمعہ ہے مسود!" عماد نے گولن گھا کر کہا۔

"بسم اللہ" مسود سر ہلا کر بولا: "جمعہ پڑھیں گے انشاء اللہ، نارن کی مسجد میں پڑھیں گے۔"

"نشا باش جی یار! خدا خوش رکھے، شیر باز نے خوش ہو کر کہا: "جمعہ ضرور پڑھا جی۔ ادھر کے لوگ بہت راضی ہوں گے سمجھیں گے آپ ان کے بھائی ہیں۔ ان کے عزیز رشتے دار ہیں۔ کسی کا دل رکنا بڑائی کی کا کام ہے جی۔"

منشی نے کہا: "یارا میں نے کبھی جمعہ نہیں پڑھا۔ میں تو آپ سے معافی چاہوں گا۔"
"ناں جی ناں، شیر باز نے کہا: "ایسا نہ کرنا۔ خدا کا آپ پر بڑا فضل ہے۔ وہ لوگ بہت خوش ہوں گے کہ شہر سے ہمارے بھائی آئے ہیں۔ ہمارے پنجاب کے بھائی؟"
میں نے کہا: "بھائی تو ہم ان کے ہیں شیر باز! نماز پڑھنے یا نہ پڑھنے سے کیا فرق پڑتا ہے؟"

”وہ جی فرق پڑتا ہے ناں۔“ شیر باز نے آہستہ سے کہا: ”بھائی کی شکل بھی بھائی سے ملتی ہو اس کی عادت ملتی ہو بات چیت ملتی ہو پھر ہی بھائی ہو سکتا ہے۔ ادھر بہت ٹرسٹ لوگ آتا ہے یا۔ دیر میں ٹراٹ

پکڑتا ہے، گھڑ سواری کرتا ہے، بڑا خوبصورت رنگ دار پوشاک پہنتا ہے، پر اس کی شکل نارائن کے لوگوں سے نہیں ملتی۔ سلا، لیکم بوتا ہے، پر اس کا ڈیزائن دوسرا ہوتا ہے۔ اس لیے ادھر کے لوگ اس کو اپنا بھائی نہیں سمجھتے۔“

”تو پھر کس کا بھائی سمجھتے ہیں؟“ عماد نے پوچھا۔

”وہ یارا جی۔“ شیر باز نے رُسکتے ہوئے کہا۔ ”اس کو دوسرے ٹرسٹ کا بھائی سمجھتے ہیں۔ جو دلایت سے آتا ہے۔ ایبیلیوں سے آتا ہے۔ آپ جمع پڑھنے ضرور جانا۔ ان لوگوں کو تیشن ہو جائے گا کہ پنجاب کے بھائیوں کی یہ عادت ہمارے جیسی ہے۔“

”پنجاب کے بارے میں تمہارے خیالات کچھ اچھے نہیں شیراز۔“ اعظمی نے اُسے چھیڑتے ہوئے کہا۔

”ناں جی ناں۔ خدا کی قسم۔ ہم سرحد کے لوگ تو پنجاب سے بڑی محبت کرتے ہیں۔ بڑا خوشی کرتے ہیں پنجاب پر۔ لاہور نے بڑا زبردست مقابلہ کیا ہندو کا... وہ کیا بولتا ہے جی اس توپ کو...“

”رانی۔ مجھے فوراً یاد آگیا۔“

”ہاں جی، رانی رانی۔ بڑا زبردست چان ماری کیا رانی نے۔ ہم ادھر قسہ خوانی میں روز شام کو رانی کی بات کیا کرتے تھے؟“

مسعود نے منہ پٹکا کر کے کہا:

”خان یہ رانی کو چلاتا رہا ہے۔“

”خا، یارا زندہ باد جی۔“ جیپ کو ایک دم بریک لگی۔ ”آپ ملری کا آدمی ہے؟“

”نہیں بھائی ہم ہیں ملری کا کوئی آدمی نہیں۔ ہم سب ریڈیو کے آدمی ہیں۔“ اعظمی نے منہ پٹکا کر کے کہا۔ ”رانی ایک کثیر ذیل آرٹسٹ تھی اس کا ذکر ہو رہا ہے۔“

اس پر سب ہنسنے لگے۔ شیر باز شرمندہ سا ہو گیا۔ تو عماد نے سنجیدگی سے کہا: ”یار اپنی

انسٹی ٹیوشن کو اس طرح بنام نہیں کرتے :

ذرا سی دیر کو جیب میں خاموشی رہی اور پھر ہم بنامی کا داغ لے کر کاغان کے گاؤں میں داخل ہو گئے۔ اس گاؤں میں کچھ کچے پکتے چھوٹے گھروں سے ہیں جو چٹانوں کی اوٹ سے نظر نہیں آتے۔ کچھ کوئٹیاں ہیں جو اپنی لمر لہجہ پتوں اور رنگین دیواروں کی وجہ سے صاف نظر آتی ہیں۔ یہ جہدوں اور سیدوں کی کوئٹیاں ہیں جو اس علاقے کے، ان پہاڑوں کے اور ان مرغزاروں کے مالک ہیں۔ کاغان میں داخل ہونے والی سڑک کے نالے کے پہلے پرستیدوں کا منشی بیٹھا تھا جو ایک روپیہ فی سجاوہ اور دو روپے فی گائے کے حساب سے گوبروں سے چرائی کی کثرت لے رہا تھا۔ جو ریور چرائی کے لیے کاغان کی وادی میں داخل ہوتے ہیں انہیں یٹیکس ادا کرنا پڑتا ہے۔ یہاں سے سیدوں کے لیے آمدنی کا ایک ہی ذریعہ باقی رہ گیا ہے، اسی وجہ سے وہ کاغان چھوڑ کر کوچہ لگا ہوا اور اسلام آباد میں جا کر آباد ہو گئے ہیں اور انہوں نے ڈیفنس ہوسٹلٹی بکسرگ اور منامیں اپنی کوئٹیاں بنلی ہیں۔

شیر باز نے کہا :

”اب چلے جی۔ چاہے بیچ پر بیٹھ کر ہیو، چلے وہ سامنے اخروٹ کے نیچے ٹنڈی گھاس پر یہ میرے گرائیں کی دکان ہے“

ہم سب نے اخروٹ کے درخت تلے بیٹھ کر چائے پینے کا فیصلہ کیا۔ درخت کے پتے دھوپ کی روشنی میں چمک رہے تھے اور اس کی ڈالیوں میں کچے کچے اخروٹ لگے تھے۔ نیچے گھرے سبز رنگ کی گھاس تھی اور ٹنڈی ہوا چل رہی تھی۔ دریا کے شور کی وجہ سے ہمیں ذرا اونچا ہونا پڑتا تھا اور ڈھلان کی وجہ سے ٹانگیں پھیلا کر اور پیریاں جاکر بیٹھنے کی ضرورت محسوس ہوتی تھی۔ عمر بہت اُداس تھا اور اپنی چھڑی کی ٹٹھ پر ٹھوڑی لگا کر پہاڑوں کی چوٹیاں دیکھ رہا تھا۔ ہم سب کو اس کی اُداسی کی وجہ معلوم تھی اور ہم سب خاموش تھے۔ گھاس والے کو چودہ پندرہ سال ہو چکے ہیں، لیکن اس کی اُداسی کا عالم اب بھی وہی ہے۔ پہاڑوں میں کھوئی ہوئی مہنتیں اور بھولی ہوئی یادیں پھرتی آتی ہیں، جس طرح بارش کے دنوں میں باہر بوتل پر پڑتی ہیں، تو انسان کے اندر بھی بارش ہونے لگتی ہے۔ اُداسی تو ٹھیک رہتا ہے، لیکن اندر سے